

خرم مراد


مع اور قربانی



حدثنا محمد بن يوسف، حدثنا سفیان الثوري، عن قيس بن مسلم، عن طارق بن شهاب: ان اناسا من اليهود، قالوا: لو نزلت هذه الآية فينا لانخذنا ذلك اليوم عيدا، فقال عمر: "اية آية؟" فقالوا: اليوم اكملت لكم دينكم واتممت عليكم نعمتي ورضيت لكم الإسلام دينا سورة المائدة آية 3 "فقال عمر: إني لاعلم اي مكان انزلت، انزلت ورسول الله صلى الله عليه وسلم واقف بعرفة

ہم سے محمد بن یوسف فریابی نے بیان کیا، کہا ہم سے سفیان ثوری نے بیان کیا، ان سے قیس بن مسلم نے، ان سے طارق بن شہاب نے کہ چند یہودیوں نے کہا کہ اگر یہ آیت ہمارے یہاں نازل ہوئی ہوتی تو ہم اس دن عید منایا کرتے۔ عمر رضی اللہ عنہ نے فرمایا، کون سی آیت؟ انہوں نے کہا الیوم اکملت لکم دینکم و اتممت علیکم نعمتی، آج میں نے تم پر اپنے دین کو مکمل کیا اور اپنی نعمت تم پر پوری کر دی۔" اس پر عمر رضی اللہ عنہ نے فرمایا کہ مجھے خوب معلوم ہے کہ یہ آیت کہاں نازل ہوئی تھی۔ جب یہ آیت نازل ہوئی تو رسول صلی اللہ علیہ وسلم میدان عرفات میں کھڑے ہوئے تھے (یعنی حجۃ الوداع میں)۔

حدیث نمبر: 4407 صحیح البخاری





ہدایت کی نعمت، سب سے
بڑی نعمت، ہمیں عطا فرمائی
اور ہمارے لیے اسلام کو بھی
بحیثیت دین کے پسند فرمایا۔
عید کا دن جشن اور خوشی اور
مسرت کا دن ہے



عید الاضحیٰ اور بیت اللہ کی مناسبت سے ایک حدیث میں آپ کے سامنے پیش کروں گا، حضرت عمر ابن الخطاب سے روایت ہے کہ ایک آدی نے جو یہودیوں میں سے تھا ان سے کہا: یا امیر المؤمنین! ایک آیت آپ کی کتاب میں ایسی ہے کہ اگر یہ آیت ہم یہودیوں کے اوپر نازل ہوتی تو ہم اس دن کو اپنے لیے عید کا دن بنا لیتے۔ حضرت عمر نے پوچھا: وہ کون سی آیت ہے؟ یہودی نے کہا الیوم اکملت لکم دینکم واتممت علیکم نعمتی ورضیت لکم الإسلام دینا

آج کے دن میں نے تمہارے لیے تمہارے دین کو مکمل کر دیا تمہارے اوپر اپنی نعمتیں تمام کر دی اور تمہارے لیے اسلام کو دین کے طور پر پسند کر لیا۔ حضرت عمر نے فرمایا کہ ہم اس دن کو اور اس جگہ کو بھی جانتے ہیں جہاں یہ آیت نبی کریم صلی اللہ علیہ وسلم کے اوپر اتری تھی۔ آپ اس وقت میدان عرفات میں کھڑے ہوئے تھے۔ عرفا کا دن تھا۔

ایک روایت میں حضرت عمر ابن الخطاب اور ایک یہودی کے درمیان ایک مکالمہ ہے۔ یہودی نے حضرت عمر سے کہا کہ یہ آیت جو آپ کے قرآن میں نازل ہوئی ہے جس میں دین کو کامل کرنے کا اور نعمت کے اتمام کا اور اسلام کو دین بنادینے کے احسان کا اللہ تعالیٰ نے ذکر کیا ہے اگر ہم پر نازل ہوئی ہوتی تو ہم اس دن کو عید کے طور پر مناتے۔ حضرت عمر نے کہا کہ ہم تو پہلے سے جانتے ہیں کہ اس آیت کا نزول ہمارے لیے مفید ہے۔ یہ آیت جب نازل ہوئی تو وہ عرفہ کا دن تھا۔ لوگ میدان عرفات میں جمع تھے، جمعہ کا دن تھا اور نبی کریم صلی اللہ علیہ وسلم لوگوں سامنے کھڑے تھے۔ اس وقت یہ آیت نازل ہوئی۔ یعنی یہ کوئی نئی بات نہیں ہے جو تم کہہ رہے ہو بلکہ یہ تو ہمارے ہاں پہلے ہی سے عید کا دن ہے۔

اسے ہم عید قربان کے طور پر مناتے ہیں۔ یہ ہم عنقریب منانے والے ہیں۔ اس عید کے دن میں اللہ تعالیٰ کے احسان پر شکر کی ادائیگی بھی شامل ہے کہ اس نے ہمارے اوپر ہمارے دین کو مکمل فرمایا، ہدایت کی نعمت، سب سے بڑی نعمت، ہمیں عطا فرمائی اور ہمارے لیے اسلام کو بھی بحیثیت دین کے پسند فرمایا۔ عید کا دن جشن اور خوشی اور مسرت کا دن ہے۔

نبی کریم صلی اللہ علیہ وسلم نے مسلمانوں کی عید کے لیے دو ہی دن پسند فرمائے ہیں۔ ایک عید الفطر کا دن اور دوسرا عید الاضحیٰ کا دن۔ ایک وہ عید جو رمضان المبارک کے اختتام پر منائی جاتی ہے۔ جبکہ لوگ ایک مہینے کے روزے رکھ کر فارغ ہوتے ہیں۔ اور ایک وہ عید جو کے اگلے دن منائی جاتی ہے جب سارے حاجی منا میں قربانی کرتے ہیں اور اس سے ایک دن پہلے عرفات کے میدان میں جمع ہو کر اپنے حج کو مکمل کرتے ہیں۔ ساری مسلم دنیا جو حج کے لیے حاضر نہیں ہوتے ہیں ان کے اگلے دن یوم عید مناتی ہے۔ تہوار اور عید کا دن کسی قوم کے لیے جشن اور خوشی کا دن اس لیے ہوتا ہے کہ اس دن ان کی زندگی یا قوم کی تاریخ میں کوئی ایسا دن آیا ہوتا ہے جس کے ساتھ ان کی قوم کا، تاریخ کا اللہ تعالیٰ کے احسانات کا رشتہ بنا ہوا ہوتا ہے۔ عیسائی، ان کی دانست میں حضرت عیسیٰ کی پیدائش کا جو



اللہ تعالیٰ نے مسلمانوں کی
عید کے دونوں دنوں کو
قرآن مجید اور ہدایت کی
نعمت کے ساتھ وابستہ کیا ہے
رمضان المبارک کا یہ مہینہ
قرآن مجید کے نزول کا مہینہ
ہے، حضرت عمر کے قول
سے ظاہر ہوتا ہے کہ دراصل
یہ دوسری عید ہدایت کے
مکمل ہونے کا جشن بھی ہے

دن ہے جو اسے اپنے لیے عید سمجھتے ہیں۔ اس لیے کہ اللہ تعالیٰ نے حضرت عیسیٰ کی صورت میں انکی مرضی اور خود اپنے آپ کو انسانوں کے سامنے ظاہر کیا۔ حضرت عیسیٰ کی صورت میں انکی مرضی اور خود اپنے آپ کو انسانوں کے سامنے ظاہر کیا۔ حضرت عیسیٰ پر ایمان لانے سے ان کی بخشش اور نجات ہوتی ہے۔ حضرت عیسیٰ نے صلیب چڑھ کر اپنے ماننے والوں کے گناہوں کا کفارہ ادا کیا۔ اس واقعے کے غلط ہونے کے باوجود ان کی ترقی اور دینی زندگی قومی اور دینی زندگی اسی واقعہ سے وابستہ ہے۔ اسی لئے وہ کرسمس کو حضرت عیسیٰ کی پیدائش کا دن تصور کر کے عید کے طور پر مناتے ہیں۔

یہودی اس دن عید مناتے ہیں جس دن اللہ تعالیٰ نے ان کو فرعون سے نجات دی، دریائے کو پھاڑ دیا اور فرعون سے نجات دے کر اسے ہمکنار کیا۔ ان کی قومی زندگی میں یہ دن اللہ کی بشارت، اللہ کے انعامات اور اللہ کے احسان کے لیے یادگار دن ہے کہ اس دن ان نے ان کو فرعون کی غلامی سے نجات دی اور فلسطین کی حکومت ان کو عطا کی۔ دیگر قوموں نے اپنے جشن اور عید کے تہواروں اور سال کے موسموں سے باندھ رکھا ہے۔ جب موسم سرما کی سردرائیں ختم ہو جاتی ہیں اور بہار کی پہلی کرنیں پھوٹی ہیں تو کہیں نوروز کا جشن منایا جاتا ہے ہیں کہیں بسنت کا جشن منایا جاتا ہے۔ کہیں فصل کی کٹائی کے دن کو کہ یہاں اللہ تعالیٰ کا احسان ہے، عید کے دن کے طور پر منایا جاتا ہے۔ اسی طرح دنیا کی قومیں طرح طرح کے جشن مناتی ہیں۔ لیکن ہم یہ دیکھتے ہیں کہ اللہ تعالیٰ نے مسلمانوں کی عید کے دونوں دنوں کو قرآن مجید اور ہدایت کی نعمت کے ساتھ وابستہ کیا ہے۔ رمضان المبارک کا یہ مہینہ قرآن مجید کے نزول کا مہینہ ہے۔ شہرہٴ رَمَضَانَ الَّذِي أُنزِلَ فِيهِ الْقُرْآنُ الْبَتْرَةَ 2:185

رمضان وہ مہینہ ہے جس میں قرآن مجید نازل کیا گیا جس میں روشنی بھی ہے، رہنمائی بھی ہے اور سارے انسانوں کے لیے ہدایت ہے۔ آگے چل کر اس عظیم نعمت کے اظہار تشکر کے طور پر فرمایا

وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ (2:185)

تاکہ تم روزوں کی تعداد پوری کر سکو اور جس ہدایت سے اللہ نے تمہیں سرفراز کیا ہے اس پر اللہ کی کبریائی کا اظہار و اعتراف کرو اور شکر گزار بنو۔ چنانچہ عید الفطر کا دن نزول قرآن کی سالگرہ کا جشن ہے جو ایک مہینے کے روزوں کے بعد دنیا بھر کر مسلمان مناتے اسی حدیث سے یہ معلوم ہوتا ہے کہ اور حج اور قربانی کا پورا نظام بہت قدیم اور پرانا ہے۔ حضرت ابراہیم علیہ السلام نے بیت اللہ کی تعمیر مکمل کر لی تو اللہ تعالیٰ نے ان سے کہا کہ لوگوں کو حج کے لیے پکارو۔ لوگ حج کے لیے آئے اور عرفات کے میدان میں اللہ کے حضور میں حاضر اس وقت، اللہ تعالیٰ نے اپنے اس احسان کا اعلان فرمایا۔ حضرت عمر کے قول سے ظاہر ہوتا ہے کہ دراصل یہ دوسری عید ہدایت کے مکمل ہونے کا جشن بھی ہے۔ اس میں اسوہ ابراہیمی کی پیروی، حج کے مناسک کی ادائیگی اور قربانی کے ساتھ ساتھ جو چیز مسلمانوں کے لیے خاص طور پر شامل ہے وہ یہ کہ اس عید سے ایک دن پہلے اللہ تعالیٰ نے اپنا فرمان نازل فرمایا اور اپنے اس احسان کو مکمل



خدا کی سب سے بڑی نعمت
اور زندگی بسر کرنے کا صحیح
راستہ تم کو بتا دیا گیا ہے جس
سے دنیا کے اندر کامیابی،
فلاح اور ترقی تمہارے حصے
میں آئے گی، اور آخرت
میں اللہ تعالیٰ کی طرف سے
انعام اور اجر اس کی خوشنودی
اور رضا تمہیں ملے گی



کرنے کا اعلان فرمایا کہ خدا کی سب سے بڑی نعمت اور زندگی بسر کرنے کا صحیح راستہ تم کو بتا دیا گیا ہے جس سے دنیا کے اندر کامیابی، فلاح اور ترقی تمہارے حصے میں آئے گی، اور آخرت میں اللہ تعالیٰ کی طرف سے انعام اور اجر اس کی خوشنودی اور رضا تمہیں ملے گی۔ اس بات کا اعلان اللہ تعالیٰ نے اس عید سے، جسے ہم عید الاضحیٰ یا قربانی کی عید کہتے ہیں ایک دن پہلے عرفات کے میدان میں فرمایا۔ آپ غور کریں کہ دونوں عیدوں کا اللہ تعالیٰ کی نعمتوں سے کتنا گہرا تعلق ہے۔ رمضان کے سارے روزے تو اسی لیے ہیں کہ ہم اللہ کی ہدایت سے واقف ہوں، اس ہدایت کو سنیں اس کو پڑھیں تقویٰ کی کیفیت، ہمارے اندر پیدا ہو اور ہمیں اپنے اوپر اتنا ضبط اور ڈسپلن ہو کہ اللہ تعالیٰ جس چیز سے روکیں اس چیز سے رک جائیں۔ اس ہدایت پر عمل پیرا ہونے کے لیے، اللہ کی شریعت کی جو امانت ہمارے پاس ہے، اس کا بوجھ اٹھانے کے لیے جس کردار کی ضرورت ہے، وہی رمضان المبارک انسان کے اندر روزوں کے ذریعے ڈالنا چاہتا ہے۔

بقرب عید کی تقریب اور جشن اس ہدایت کے بالکل ایک دوسرے پہلو کی طرف اشارہ کرتا ہے اور وہ پہلو یہ ہے کہ یہ ہدایت اس بات کا بھی مطالبہ کرتی ہے کہ اس کے ماننے والے اپنی شخصیت کی کل تعمیر کے لیے اور اپنے دین مکمل طور پر عمل کرنے کے لیے قربانی دینے کو تیار ہوں۔ ان کی پوری عبادت صرف دو چیزوں سے مرکب ہے ایک قربانی، دوسرے حرکت و اجتماع قربانی تو آدمی یہ دیتا ہے کہ اپنے گھر بار کو اور اعزہ و اقربا کو چھوڑ کر نکلتا ہے۔ آج تو سفر آسان ہے لیکن پہلے وہ دور دراز کا سفر اختیار کرتا تھا۔ اس راہ میں خطرات بھی ہوتے تھے۔ یوں اس کو خبر نہیں ہوتی تھی کہ گھر پر کیا گزر رہی ہے، نہ کوئی ڈاک کا نظام تھا، نہ موبائل فون نہ انٹرنیٹ اور کوئی اور نظام تھا۔ ساتھ ہی ساتھ اپنی آمدنی اور کمائی کے ذریعے کو بھی وہ قربان کرتا تھا۔ سال کی، وقت کی، رشتوں کی، تعلقات کی سب کی قربانی دے کر وہ حج پر جاتا تھا۔ حج کی عبادت میں سب سے بڑی چیز اور اس کا رکن اعظم نویں ذی الحجہ کو عرفات کے میدان میں جانا اور وہاں چند سیکنڈ، چند منٹ یا چند گھنٹے قیام کرنا ہے۔ اس رکن کے بغیر حج مکمل نہیں ہو سکتا۔ اگر یہ چھوٹ جائے اس کی کوئی معافی نہیں ہے۔ میں کوئی اور خامی ہو جائے، کوئی ترتیب بدل جائے کوئی خرابی ہو جائے، آپ پتھر نہ پھینک سکیں، قربانی نہ کر سکیں، ان سب کے لیے تو قضاء ہو سکتی ہے یا دم دے کر تلافی ہو سکتی ہے لیکن اگر نویں تاریخ کو آدمی عرفات کے میدان میں حاضر نہ ہو تو سوائے اس کے کوئی معافی نہیں ہے کہ اگلے سال نویں تاریخ کو اسی میدان میں پہنچے۔ حج میں کچھ پڑھنا ضروری نہیں ہے۔ نماز میں قرأت ضروری ہے تسبیح ضروری ہے تکبیر ضروری ہے لیکن حج میں کچھ پڑھنا ضروری نہیں ہے۔ روزے کی طرح اس میں بھوکا پیاسا رہنا ضروری نہیں ہے۔ سفر خرچ اور قربانی کے علاوہ زکوٰۃ کی طرح کچھ اور بھی جیب سے نکالنا ضروری نہیں ہے۔ زبان سے کوئی کلمات کا کہنا بھی ضروری

نہیں ہے۔ آدمی کوئی دعا مانگے یا نہ مانگنے تسبیح و تکبیر پڑھے یا نہ پڑھے لیکن گھر سے نکل کر وہ بیت اللہ میں حاضر ہو کر طواف کرے، صفا اور مروہ کے درمیان سعی کرے اور میدان عرفات کے اندر حاضر ہو جائے۔ منیٰ میں بھی تین دن ٹھہرنا ضروری نہیں ہے۔



فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ-لَمَنِ اتَّقَى (البقرة) " پھر جو کوئی جلدی کر کے دو ہی دن میں واپس ہو گیا تو کوئی حرج نہیں بشرطیکہ یہ دن اس نے تقویٰ کے ساتھ بسر کیے ہوں۔ اگر آدمی بالکل خاموش رہے۔ طواف کر لے سعی کر لے، عرفات کے میدان میں پہنچ جائے، اس کا حج بالکل مکمل ہو جائے گا۔ اس کے علاوہ کوئی چیز ضروری نہیں ہے۔ اعضاء کو کوئی حرکت دینا ضروری نہیں ہے سوائے اس کے کہ آدمی حرکت کرے، اپنی جگہ سے ہلے، سفر کرے اور ایک میدان عرفات میں پہنچ کر وہاں جمع ہو جائے۔ آپ غور کریں تو حج کا خلاصہ اس کے علاوہ کیا ہے کہ حاجی قربانی کرتا ہے، اس موقع پر حاجی پتھر بھی مارتا ہے منی کے میدان میں قیام بھی کرتا ہے، بیت اللہ کا طواف بھی کرتا ہے، ان سب میں حرکت، سفر اور قیام یہ سارے حج کا خلاصہ ہے جو نکال کر پیش کیا جاسکتا ہے۔

حج دراصل اس بات کا جشن ہے کہ اللہ تعالیٰ نے دین کو اپنی ہدایت کی نعمت کو، قرآن مجید کو مکمل فرمادیا۔ اپنی سب سے بڑی نعمت ہمارے ہاتھوں میں تھما دی۔ اس حج کے ساتھ جو عید ہے وہ قربانی کا جذبہ پروان چڑھانے کے لیے ہے۔ رمضان کا جشن تقویٰ پیدا کرنے ذریعہ تھا، کہ جس کے بغیر قرآن مجید کا حق ادا نہیں ہو سکتا تھا۔ لیکن یہ عید قربانی کی عید ہے ہماری زبان میں اس کا نام ہی عید قربان ہے۔

حج کی عبادت اسی پر فرض ہے جو اس کی استطاعت رکھتا ہو اور عمر میں ایک دفعہ فرض ہے شروع سے آخر تک یہ عبادت قربانی، حرکت، سفر، قیام اور وقوف کے اوپر مبنی ہے۔ یہ اس بات کی علامت ہے کہ دین اس لیے آیا ہے کہ ایک طرف تو آدمی کو اپنے اوپر کنٹرول اور ضبط نفس حاصل ہو اور وہ اپنے نفس کو اپنے قابو میں رہ سکتا ہو۔ اگر صبح صادق سے غروب آفتاب تک اللہ کے حکم سے اپنے آپ کو روک سکتا ہے جو حلال بھی ہے تو باقی زندگی میں وہ اس چیز سے بھی اپنے آپ کو روک لے جو حرام ہے۔ مال حرام نہ کھائے کسی کا حق نہ مارے۔ لیکن عید قربان جو دراصل قربانی کی عید ہے آدمی کو اس بات کے لیے تیار کرتی ہے کہ اللہ کی راہ میں نکلے، اس راہ میں اپنا وقت بھی دے اور

اپنا مال بھی خرچ کرے، اور اللہ کے راہ میں نکل کر اس سے اپنی محبت اور اپنے عشق کا اظہار بھی کرے اس بات کی علامت کے طور پر کہ دنیا کو اس نے بالکل چھوڑ دیا ہے اپنے کپڑے اتار کر دو سفید چادر پہن لے وہ اللہ کی راہ میں نکلا ہے تو اس نے دو لباس پہن لیا جو اللہ کے دربار میں حاضر ہونے کے لیے وہ موت کے وقت پہنے گا۔ اسی لباس کو پہننے ہوئے

وہ دیوانہ وار اللہ کے دربار میں حاضر ہوتا ہے اس کے دروازے پر کھڑا ہو جاتا ہے، اس کے آگے ہاتھ پھیلا ہے۔ اللہ تعالیٰ اس گھر میں قیام میں فرماتا اس لیے کہ وہ اس طرح کا بیت اللہ نہیں ہے کہ تعالیٰ وہیں رہتا ہے۔ اللہ تعالیٰ تو ہر جگہ موجود ہے، یہاں بھی موجود ہے، اس وقت بھی ہے۔ جہاں بھی آپ ہیں وہاں آپ کے ساتھ ہے۔ لیکن اس نے اس گھر کو اپنے نام سے موسوم کر لیا

حج دراصل اس بات کا جشن ہے کہ
اللہ تعالیٰ نے دین کو اپنی ہدایت کی
نعمت کو، قرآن مجید کو مکمل فرمادیا۔
اپنی سب سے بڑی نعمت ہمارے
ہاتھوں میں تھما دی۔





ہے اس لیے وہ اس کا گھر کہلایا۔ اس لیے آدمی اس پتھروں کے گھر سے جس سے فن تعمیر کا کوئی حسن نہیں ہے، نہ اس کے اندر کوئی گنبد ہے نہ کوئی مینار بنے ہوئے ہیں، اس کی دیواریں اور عمارتیں بڑی شاندار ہیں، وہ پتھر اور گارے کا گھر ہے لیکن چونکہ اللہ تعالیٰ نے اسے اپنے سے نسبت دے لیا ہے، اس لیے آدمی اس کے چکر لگاتا ہے۔

ایمان کی حقیقت کا مزہ تو اس کو حاصل ہوتا ہے جو سب سے بڑھ کر اللہ تعالیٰ سے محبت کرے۔ محبت ہو جائے و محبوب کی ہر سے چیز سے محبت ہوتی ہے۔ اس نے کہا ہے کہ حجر اسود اور میرا دست ہے، میرا ہاتھ ہے تو آدمی جا کر اس کو چومتا ہے۔ اس گھر کو اس نے کہا ہے کہ میرا گھر ہے آدمی اس کے گرد چکر لگاتا رہتا ہے، کچھ نہیں پڑھتا، بس اس کے گرد دیوانہ وار چکر لگاتا رہتا ہے۔ بوڑھے ہوتے ہیں، جوان ہوتے ہیں، عورتیں ہوتی ہیں، بچے ہوتے ہیں، کالے ہوتے ہیں، گورے ہوتے ہیں، پیلے ہوتے ہیں، ہزاروں قدم ہیں جو اس گھر کے چاروں طرف گردش میں رہے ہیں جس کو اللہ تعالیٰ نے اپنے نام کے ساتھ نبت دے دی ہے۔ وہاں پر دو پھاڑیاں ہیں۔ بظاہر تو چھوٹی سی پہاڑیاں ہیں۔ ان کے اندر بھی کوئی حسن

نہیں ہے۔ ان کا سارا حسن اس وجہ سے ہے کہ اللہ کی ایک بندی نے اسی حالت میں جب بظاہر کوئی سہارا اور کوئی آسرا نہیں تھا اللہ کے اوپر بھروسہ کیا اور بے چینی اور اضطراب کے ساتھ، اس پہاڑی سے اس پہاڑی پر اور اس پہاڑی سے اس پہاڑی پر چکر لگاتی رہیں۔ (رضی اللہ عنہا)۔ انہی کی سنت کی پیروی پر دو پہاڑیوں کے درمیان چکر ہو گیا جو اس بات کی علامت ہے کہ دین کے اندر اصل چیز کوشش ہے اسی کا نام سعی ہے۔ سعی کے معنی ہی کوشش کے ہیں۔ لہذا اصل چیز تو کوشش ہے اللہ کی راہ میں قدم اٹھانا ہے، اللہ کی راہ میں چلنا ہے، اللہ کے اوپر بھروسہ کرنا ہے۔ جو اللہ پر بھروسہ کرے گا، اس کی راہ میں نکلے گا، اللہ کی راہ میں چلے گا تو ہو سکتا ہے جہاں کہیں دور دور پانی کا نشان نہ ہو انسان کا نام و نشان نہ کوئی غذا کا بندوبست نہ ہو ایک تنہا عورت اور ایک شیر بچہ ہو تو اللہ ایک بچے کے پاؤں کی ٹھوکر سے بھی پانی کا چشمہ نکال سکتا ہے کہ اِن اللہ علی کل شیء قدير۔

منیٰ کی پوری عبادت یہ بتاتی ہے کہ اللہ تعالیٰ کو صرف کلمات کا دہرانا مطلوب نہیں ہے بلکہ یہ مطلوب ہے کہ آدمی اللہ کی راہ میں قدم اٹھائے، اس کی راہ میں نکلے اس کی راہ میں چلے، اس پر بھروسہ رکھے، اس سے بات کرے اور جو اس سے محبت کرے اور جو اس نے مقرر کر دیا، خواہ سمجھ میں آئے یا نہ آئے کہ ان پہاڑیوں کے درمیان چکر لگانے کا کیا فلسفہ ہے، ان کی کیا حکمت ہے لیکن آدمی اللہ کے حکم کی خاطر چکر لگائے، ادھر سے ادھر جائے، ادھر سے ادھر آئے اور سات چکر مکمل کرے۔ اس طرح کی سعی مکمل ہو جاتی ہے۔ پھر احرام باندھے اور تین میل کے پر فاصلے پانی کی طرف جائے، قیام کرے، پھر اٹھے اور عرفات میں ڈیرے ڈالے عرفات سے واپس آنے مزدلفہ میں ڈیرے ڈالے، وہاں سے واپس آئے پھر منیٰ میں ڈیرے ڈالے اور پھر جا کر ایک دفعہ طواف کر کے آجائے تو اس کا حج مکمل ہو گیا۔

منیٰ کی پوری عبادت یہ بتاتی ہے کہ اللہ تعالیٰ کو صرف کلمات کا دہرانا مطلوب نہیں ہے بلکہ یہ مطلوب ہے کہ آدمی اللہ کی راہ میں قدم اٹھائے، اس کی راہ میں نکلے اس کی راہ میں چلے، اس پر بھروسہ رکھے، اس سے بات کرے اور جو اس سے محبت کرے اور جو اس نے مقرر کر دیا



اس ساری عبادت کے اندر سوائے کوشش کے محبت کے محنت کے، بھاگ دوڑ کے سفر کے قربانی کے کچھ نہیں ہے چاہئے کہ اللہ کے دربار میں حاضر ہو جائے، اس کی ایک ایک عبادت سے ایک ایک نشان سے دیوانہ وار محبت کرے، اس سے چمٹے اس کو پیار کرے، اس کے علاوہ اس عبادت کے اندر کچھ نہیں ہے۔ اسی بات کی تربیت کے لیے عرفات کے میدان میں نبی کریم صلی اللہ علیہ وسلم پر یہ آیت نازل ہوئی جس کے بارے میں یہودی نے حضرت عمر فاروق سے آکر یہ کہا کہ تمہارے پاس تمہاری کتاب میں ایک آیت ہے جس کو تم پڑھتے ہو۔ اگر یہ آیت اور ہم پر نازل ہوتی تو ہم اس کے دن کو یوم نزول کو نزول یوم عید مناتے جشن مناتے، خوشی اور مسرت کا اظہار کرتے، اچھے کپڑے بھنتے کھانے کھاتے، تو ہمارا جشن کا دن بن جاتا۔ حضرت عمر نے کہا کہ ہم خوب جانتے ہیں کہ یہ آیت کس دن نازل ہوئی اور وہ دن تو ہمارے لیے پہلے ہی سے عید کا دن ہے۔

یہ آیت تو عرفات کی جگہ ہے، جمعے کے دن جب حضور اکرم صلی اللہ علیہ وسلم اپنے آخری حج کے موقع پر وہاں کھڑے ہوئے تھے اس وقت آپ پر یہ آیت نازل ہوئی۔ اسی دن اللہ تعالیٰ نے یہ اعلان فرمایا اور اس کا اگلا دن عید کا دن قرار پایا۔

یہ سورۃ ابراہیمی علیہ السلام کی یاد میں تو ضرور ہے لیکن اصل بات جو میں یاد رکھنی چاہیے یہ ہے کہ یہ اس آیت کے نزول کا بھی جشن ہے۔ بجائے اس کے کہ ہم ہزاروں معبودوں کی چوکھٹ پر سر رکھتے، ان کے غلام ہوتے، اللہ تعالیٰ نے ہمارے لیے وہ دین پسند کیا جس میں صرف ایک ہی کے لیے سجدہ ہے، ایک ہی کے لیے بندگی ہے اور ایک ہی کے لیے غلامی ہے۔ اس کا ہم پر احسان ہے اور اس احسان کا جشن یہ عید ہے۔ اس احسان کا حق ادا کرنے کے لیے قربانی کا جذبہ ضروری ہے۔ حاجی گھر سے نکل کر سفر کر کے، بیت اللہ میں حاضر ہو کر اللہ کے در پر ہاتھ پھیلا کر مٹی اور عرفات میں سفر کر کے، پھر مار کر قربانی کر کے اپنے اس قربانی کے پورے جذبے کا اظہار کرتا ہے۔ جب کہ دنیا بھر کے مسلمان جس جگہ کے بھی ہوں جس کی استطاعت ہوتی ہے ایک جانور کی قربانی دے کر اسی جذبے کا اظہار کرتا ہے جس کی استطاعت نہیں ہوتی وہ نہیں دے پاتے لیکن سب لوگ جشن مناتے ہیں اور دو رکعت نماز پڑھے ہیں۔

یہ سب سے پہلے اس بات کا جشن ہے کہ اللہ تعالیٰ نے ہم کو اپنا مکمل دین عنایت فرمایا۔ اس دین کے تقاضے پورا کرنے کے لیے قربانی کا جذبہ ضروری ہے، یہ دین صرف اس بات کا تقاضا نہیں کرتا کہ ہم رمضان کی راتوں میں کھڑے ہو جائیں، ہاتھ باندھ کر قرآن مجید کی تلاوت کریں، بھوکے پیاسے رہیں، رہبانیت اختیار کریں اور اپنے نفس کو اپنے قابو میں کریں، بلکہ اس سے آگے بڑھ کر اس کی تکمیل اسی طرح ہوتی ہے کہ اس کے ماننے والے اللہ کی راہ میں نکلیں، اپنا وقت دیں، اپنا مال دیں، اللہ کی بارگاہ میں حاضر ہوں۔ جو چیزیں اللہ تعالیٰ کو پیاری ہیں ان سے والہانہ محبت کریں۔ پتھروں کا گھر خانہ کعبہ اس کو پیارا ہے صفا و مروہ پہاڑیاں اس لیے اس کو محبوب ہیں کہ اللہ پر بھروسا کرتے ہوئے حضرت ہاجرہ علیہ السلام نے اس کے گرد چکر لگائے عرفات کا میدان اس کو اس لیے محبوب ہے کہ لاکھوں بندے اس میں جمع ہو کر اس کے حضور گڑ گڑاتے ہیں اور روتے ہیں لیکن اس کو سب سے بڑھ کر محبوب تو اس کا دین ہے جو اس نے ہم کو

اس کی تکمیل اسی طرح ہوتی ہے کہ دین کے تقاضے پورا کرنے کے لیے قربانی کا یہ جذبہ ضروری ہے کہ اس کے ماننے والے اللہ کی راہ میں نکلیں، اپنا وقت دیں، اپنا مال دیں، اللہ کی بارگاہ میں حاضر ہوں۔ جو چیزیں اللہ تعالیٰ کو پیاری ہیں ان سے والہانہ محبت کریں۔





اللہ کی راہ میں قربانی رشتوں
کی قربانی، وطن کی قربانی، مال
کی قربانی ہر چیز کی قربانی کا
اسوہ اگر کوئی ہے تو وہ سیدنا
حضرت ابراہیم علیہ السلام کا
اسوہ ہے

عنایت فرمایا ہے، اس کی کتاب ہے جو اس نے ہم کو عنایت فرمائی ہے۔ اس کتاب کا نزول ہی جشن عید ہے اور اسی کا مکمل ہونا جشن ہے جس کے لیے ہم کو اپنے ام قربانی کا جذبہ پیدا کرنا ہے۔

اسی عید کو اسوہ ابراہیم علیہ السلام کے ساتھ باندھ کے اللہ تعالیٰ نے ہم کو کئی چیزوں کی تعلیم دی ہے سب سے بڑھ کر توحید کی تعلیم دی ہے، کہ اللہ کی ایسی بندگی کی جائے جس میں کوئی اس کا شریک نہ ہو۔ اللہ کی راہ میں قربانی رشتوں کی قربانی، وطن کی قربانی، مال کی قربانی ہر چیز کی قربانی کا اسوہ اگر کوئی ہے تو وہ سیدنا حضرت ابراہیم علیہ السلام کا اسوہ ہے۔ باپ کو ترک کر دیا، وعدہ کیا کہ میں آپ کے لیے استغفار کروں گا، مغفرت کروں گا لیکن جب اللہ تعالیٰ نے منع فرما دیا کہ مشرک کے لیے استغفار نہیں ہو سکتا تو اس سے بھی رک گئے۔ اپنے وطن میں وہاں کے سب سے بڑے پجاری کے بیٹے نے سب سے بڑے پیر کی گدی ان کے لیے مخصوص تھی اگر اس گدی پر بیٹھے اپنی قوم کے پیشوا ہوتے مذہبی سردار ہوتے، بتوں کی پوجا کرتے تو لاکھوں کا مال پوجا پاٹ کی صورت میں ان کے قدموں میں نچھاور ہوتا مگر ان سب کو چھوڑ دیا۔ آگ میں ڈالے گئے تو اس میں کود گئے اور اس میں بھی انھوں نے کوئی ہچکچاہٹ محسوس نہیں ہوئی گھر چھوڑنا پڑا تو گھر چھوڑ کر نکل گئے اور فلسطین، شام اور مصر کے صحرا میں اور جنگل میں در بدر مارے مارے پھرے۔ اللہ تعالیٰ نے حکم دیا کہ اپنے شیر خوار بچے اور بیوی کو وہاں پر چھوڑ آؤ جہاں اللہ تعالیٰ کے سب سے پہلے گھر کی بنیادیں موجود ہیں۔ تو بلا چوں وچر اپنے بچے اور بیوی کو وہاں پر چھوڑ آئے۔

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِّلْعَالَمِينَ (سورة آل عمران) "بے شک سب سے ہی عبادت گاہ جو انسانوں کے لیے تعمیر ہوئی وہی ہے جو مکہ میں واقع ہے۔ اس کو خیر و برکت دی گئی تھی اور تمام جہان والوں کے لیے مرکز ہدایت بنایا گیا تھا اس کے بعد جب آخر میں یہ حکم ہوا کہ وہ بچہ جو بارہ تیرہ سال کا ہو گیا تھا، چلنے پھرنے کے لائق ہو گیا فرمایا اس کو زبح کر دو۔ انھوں نے اپنے بیٹے سے کہا کہ میں خواب میں دیکھتا ہوں کہ تجھے زبح کر رہا ہوں اب تو بتا تمہارا کیا خیال ہے۔

قَالَ يَا بَنِيَّ افْعَلْ مَا تُؤْمَرُ سَتَجِدُنِي إِنْ شَاءَ اللَّهُ مِنَ الصَّابِرِينَ (سورة الصافات) اس سے کہا: ابا جان جو بھی آپ کو حکم دیا جا رہا ہے اسے کر ڈالے، آپ ان شاء اللہ مجھے صابروں میں سے پائیں گے آخر کار جب دونوں نے اللہ کے آگے اپنے آپ کو ڈال دیا اور باپ نے بیٹے کے گلے پر چھری رکھ دی تو اللہ تعالیٰ فرمایا کہ بس اب امتحان مکمل ہو گیا اور ندا آئی کی کہ ابراہیم نے خواب سچ کر دکھایا۔

ان تمام مراحل سے گزرنے کے بعد اللہ تعالیٰ نے فرمایا: وَإِذْ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ . سورة البقرة

یاد کرو کہ جب ابراہیم کو اس کے رب نے چند باتوں میں آزما یا اور وہ اُن سب میں پورا اتر گیا، تو اس نے کہا: "میں تجھے سب (لوگوں کا پیشوا بنانے والا ہوں " ابراہیم نے عرض کیا: "اور کیا میری اولاد سے بھی یہی وعدہ ہے؟" اس نے جواب دیا: "میرا وعدہ ظالموں



سے متعلق نہیں ہے " "۔

آپ آج کے دنیا کے اندر عیسائیوں کی مسلمانوں کی اور یہودیوں کی آبادی شمار کریں۔ پھر دیکھیں کہ ان کے پاس کتنے وسائل ہیں، کتنا اقتدار ہے۔ یہ سب کے سب حضرت ابراہیم علیہ السلام کو اپنا جد امجد مانتے ہیں۔ سب کو اس بات کا دعویٰ ہے کہ ہم حضرت ابراہیم علیہ السلام کے وارث ہیں، کوئی بھی ان کے نام سے انکار نہیں کرتا۔ اگر کچھ لوگوں کی تحقیق تسلیم کی جائے کہ برہمن کا لفظ بھی دراصل ابراہیم سے نکلا ہے، اس لیے کہ ب، ر، اور، کا بھی وہی مادہ ہے جس سے یہ لفظ نکلا ہے تو یہ دوسرے مذاہب کے لوگ بھی شاید اپنا سلسلہ وہیں تک جا کر پائیں گے۔ ڈھائی ہزار سال قبل حضرت ابراہیم نے توحید کے دین کو قائم فرمایا تھا اور اللہ کا یہ وعدہ کہ میں تم کو لوگوں کا قائد بناؤں گا ان کے حق میں پورا ہوا لیکن جب حضرت ابراہیم علیہ السلام نے پوچھا کہ ومن ی" کیا میری اولاد سے بھی یہی وعدہ ہے؟

قَالَ لَا يَنَالُ عَهْدِي الظَّالِمِينَ الْبَقْرَةَ

میرا وعدہ ظالموں سے تعلق نہیں ہے گویا یہ اعمال کے ساتھ وابستہ ہے۔ نسل اور نسب سے منتقل نہیں ہوگا۔ یہ کسی لیبیل کے ساتھ نہیں ہے کہ ابراہیمی لیبیل گا ہو یا محمدی لیبیل لگا ہو، عیسیٰ کا لیبیل لگا لیا تو اللہ تعالیٰ کشتی پار لگا دے گا۔ جو لوگ ظلم کی روش پر چلیں گے ان کے ساتھ میرا کوئی معاہدہ نہیں ہے۔ یہ تو ان کے ساتھ ہے جو ایمان اور اسلام کی روش پر چلیں گے۔ عید قربان اللہ تعالیٰ کے دین کے مکمل ہونے کا جشن بھی ہے۔ اسوۃ ابراہیمی تمہارے لیے اسوہ ہونا چاہیے۔ اس اسوہ کا جو پہلو ہمیشہ ہمارے سامنے رہنا چاہئے وہ ایک ہے طرف تو قربانی ہے، جان کی قربانی، مال کی قربانی، اللہ کی راہ میں لکنا، اس کی راہ میں کوشش کرنا، اس کی راہ میں مال دینا۔ قربانی حاجی بھی کرتا ہے اور قربانی دینے والا بھی کرتا ہے۔ اگر روزہ تقویٰ پیدا کرتا ہے، اللہ کی بندگی کرواتا ہے، راتوں کو کھڑا رکھتا ہے توج گھر سے نکال دیا ہے۔ قربانی تو اس بات کی تربیت دیتی ہے کہ گھر سے نکل جاؤ اس کے بغیر اللہ تعالیٰ کا جو دین مکمل ہوا ہے وہ نافذ نہیں ہو سکتا۔ اسوہ ابراہیمی دراصل توحید کی علامت ہے۔ وہ علامت یہ ہے کہ گناہ تو آدمی سے ہوتے ہیں، قربانی کے اندر کوتاہیاں بھی ہوتی ہیں لیکن زندگی کا رخ بس ایک ہی رہے۔ حضرت ابراہیم نے پہلے توحید کو پایا۔ ستارے ڈوب گئے، چاند ڈوب گیا، سورج ڈوب گیا۔ فرمایا کہ

فَلَمَّا رَأَى الشَّمْسَ بَازِغَةً قَالَ هَذَا رَبِّي هَذَا أَكْبَرُ فَلَمَّا أَفَلَتْ قَالَ يَا قَوْمِ إِنِّي بَرِيءٌ مِّمَّا تُشْرِكُونَ - الانعام

کہ ڈوبنے والی چیز میں میری زندگی کا مقصود نہیں بن سکتیں۔ جو چیزیں ڈوب جاتی ہیں ختم ہو جاتی ہیں وہ قبلہ نہیں بن سکتیں، زندگی کا مطلوب نہیں ہوتیں۔ ان سب چیزوں سے مبرا ہو کر انھوں نے اعلان کیا إِنِّي وَجَّهْتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ (الانعام: 79) "میں نے تو یکسو ہو کر اپنا رخ اس طرف کر لیا ہے جس نے زمین اور آسمانوں کو پیدا کیا ہے اور میں ہرگز شرک کرنے والوں میں سے نہیں ہوں۔ شرک یہ نہیں ہے کہ انسان اللہ کی بندگی میں کسی کو شریک کرے۔ شرک کے بہت سارے معنی اور پہلو ہیں۔ زندگی کا ایک قبلہ ہونا چاہیے۔ ایک رخ ہونا چاہیے، ایک مقصود ہونا چاہیے، ایک منزل ہونی چاہیے۔ یہ رخ، یہ قبلہ، یہ

ابراہیمی اسوہ کا جو پہلو ہمیشہ ہمارے سامنے رہنا چاہئے وہ ایک ہے طرف تو قربانی ہے، جان کی قربانی، مال کی قربانی، اللہ کی راہ میں لکنا، اس کی راہ میں کوشش کرنا، قربانی حاجی بھی کرتا ہے، قربانی اس بات کی تربیت دیتی ہے کہ گھر سے نکل جاؤ اس کے بغیر اللہ تعالیٰ کا جو دین مکمل ہوا ہے وہ نافذ نہیں ہو سکتا۔



مقصود دنیا کی کوئی چیز نہیں بن سکتی کہ اس میں سے ہر چیز ہلاک ہونے والی اور ختم ہونے والی ہے، کچھ دیر بعد ہر چیز فنا ہونے والی ہے۔

وَلَا تَدْعُ مَعَ اللَّهِ إِلَهًا آخَرَ لَا إِلَهَ إِلَّا هُوَ كُلُّ شَيْءٍ هَالِكٌ إِلَّا وَجْهَهُ لَهُ الْحُكْمُ وَإِلَيْهِ تُرْجَعُونَ اور اللہ کے ساتھ کسی دوسرے معبود کو نہ پکارو اُس کے سوا کوئی معبود نہیں ہے ہر چیز ہلاک ہونے والی ہے سوائے اُس کی ذات کے فرماں روائی اُسی کی ہے اور اُسی کی طرف تم سب پلٹائے جاؤ گے۔ سورۃ القصص

ہر چیز ہلاک ہونے والی ہے سوائے اللہ کے چہرے کے۔ وہی بات جو ابراہیم نے کی کہ جو ڈوبنے والے ہیں میں ان سے محبت نہیں کر سکتا۔ یہ قربانی کا سبق ہے، یہ

الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا۔"

عید قربان حج کے موقع پر اس مقام پر منائی جاتی ہے جس کی طرف ہر نمازی قبلہ کے اندر رخ

کرتا ہے۔ یہ اس بات کی علامت ہے کہ پوری زندگی کا رخ اس کی طرف ہونا چاہیے جو بیت الحرام کا رب اور مالک ہے۔ اسی کے بعد آدمی قربانی دے سکتا ہے۔ جب بہت سارے مقصود ہوں بہت سارے محبوب ہوں بہت سارے قبیلے ہوں تو آدمی وہ قربانی نہیں دے سکتا جو مطلوب ہے اور جس کے بغیر دین کے کمل ہونے کا حق ادا نہیں ہو سکتا۔

میرے بھائیو اور دوستو! یہ جو عید کا دن آنے والا ہے اس کا یہ ہے اس بات کا سبق ہے کہ اپنے اندر زندگی کا مقصد ٹھیک کریں اور اللہ کی راہ میں نکلیں اور قربانی دیں۔ یہی سبق ہے جو ہم کو یاد رکھنا چاہیے۔

